

## تصنیف

اسلام اور جنسیات | از بدر شکیب (عثمانیہ) تقطیع اوسط ضخامت ۳۶۸ صفحات، کتابت و طباعت اور کاغذ بہتر، قیمت پانچ روپے ناشر پاک

لٹریچر کمپنی پوسٹ بکس ۱۶۲ کراچی ۱

موجودہ دور میں جنسی مسئلوں کو عوام و خواص میں جو اہمیت حاصل ہے، یہ کوئی چھپی ڈھکی بات نہیں، روشن خیال اور جدید تہذیب کے دلدادہ حضرات کی ایک بڑی جماعت ہے جو رات دن ان مسئلوں کو چھرتی رہتی ہے، اور جنسیات کے پروگنڈا میں مصروف رہتی ہے، آپ جس مجلس میں بیٹھ جائیے، اور خوشی سے سنئے تو معلوم ہو، دنیا میں بس دو ہی چیزیں ہیں، ان کے علاوہ کوئی چیز لائق توجہ ہے ہی نہیں، ایک پیٹ، دوسرے جنسی مسائل، اس لئے ضرورت تھی کہ اسلام نے جو کچھ جنسیات و معاشیات کے سلسلہ میں تعلیم دی ہے، اسے تفصیل سے قوم و ملک کے سامنے پیش کیا جائے، اسلامی معاشیات پر متعدد کتابیں لکھی جا چکی ہیں، جنسیات پر البتہ لکھنے کی گنجائش تھی، بلاشبہ اس سے پہلے بھی متعدد بزرگوں نے جنسی مسئلوں پر دوسرے عنوان سے بہت کچھ لکھا ہے مگر مولف "اسلام اور جنسیات" مستحق شکر یہ ہیں کہ انھوں نے اس مسئلہ پر کھل کر گفتگو کی ہے، اور اپنی کتاب کو پاکستان کے مرکزی شہر کراچی سے شائع کیا ہے جس کے متعلق مشہور ہے کہ دوسرا پیرس بنتا جا رہا ہے، اور کوئی شبہ نہیں کہ اس شہر کو مسلمانوں کی مرکزیت حاصل ہے جو سرمایہ دار اور جدید تہذیب کے دلدادہ ہیں۔

زیر نظر کتاب پندرہ ابواب پر مشتمل ہے اور ہر باب کے تحت متعدد ضمنی عنوانات ہیں مولف نے ہر باب پر بڑی سنجیدگی سے لکھا ہے اور جو کچھ لکھا ہے وہ نہایت سلیجھا ہوا ہے، پڑھنے

واول کی دلچسپی میں فرق نہیں آتا، اور سب سے بڑی خوبی یہ ہے کہ ہر مسئلہ کا تاریخی پس منظر پیش کیا ہے اور مغربی تمدن اور اس کے جوازات میں اسے انگریز مصنفین کے حوالہ سے درج کیا ہے اور ہر باب کے اخیر میں اسلامی تعلیمات کا پنچور پیش کرنے کی سعی کی ہے اور بتایا ہے کہ جنسیات کے مسائل میں اسلام نے کتنی زبردست اصلاح کی ہے اور اس سلسلہ میں جو قوانین اور دستور وضع کئے ہیں، وہ کتنے مفید، درست اور حکم ہیں، اور عقل و فطرت کے مطابق ہیں ان عنوانات سے کتاب کی حاجت کا اندازہ لگایا جاسکتا ہے۔

جنس اور زندگی، جنس اور مذہب، جنس اور تمدن، جنس اور اسلام، شرم و حیا کے تصورات، پردہ، مرد کی عورت پر فوقیت، رہبانیت، زنا کاری، استلذاذ بالمثل، ازدواج، وحدت ازدواج، طلاق، ذلوع، ضبط تولید، متفرق مسائل۔

ان خوبیوں کے سچے کتاب میں جدا فرمایا بھی ہیں مثلاً یہ کہ اسلامی تعلیمات کے سلسلہ میں حاد کے جو ترجمے نقل ہوئے ہیں ان کے حوالے باضابطہ درج نہیں، اسی طرح جو بعض فقہی مسئلے نقل کئے گئے ہیں اور ان کا حوالہ درج نہیں کیا گیا ہے، اگر معتبر و مستند کتابوں کے باضابطہ حوالے درج ہوتے تو کتاب کی اہمیت و چند منظوری کتاب میں کہیں کہیں کتابت و طباعت کی غلطیاں بھی ہیں مگر اس سے پاک ہونا آج کل کسی کتاب کا نام ممکن ہے۔ لیکن جو چیز سب سے زیادہ کھٹکتی ہے اور اسلامی نقطہ نظر سے قابل اعتراض ہے، وہ پردہ کی بحث کا آخری حصہ ہے جس میں مولف پاکستانی فضا سے متاثر معلوم ہوتے ہیں پردہ کی بحث کو ختم کرتے ہوئے لکھتے ہیں۔

”یہ احکام تو زمانہ امس کے ہیں، لیکن جب قوم و ملک کو کسی غیر معمولی صورت حال سے سابقہ پڑے تو عورت و ناموس کو خطرہ لاحق ہو جائے۔ اپنی وحدت و سالمیت کو برقرار رکھنے، اور اپنی سرحدوں کو دشمنوں کے زرعے سے محفوظ رکھنے اور جہاد فی سبیل اللہ میں شریک ہونے کی فطرت و فطرت ہو، تو پردہ کے مذکورہ بالا احکام پر عمل کرنا، ناممکن ہے اور نہ ان کی پابندی کا لازم ہے“

ایسی صورت میں عورتیں میدانِ جنگ میں مرد کے دوش بدوش دشمن کا مقابلہ بھی کر سکتی ہیں۔“ انجود ۱۵۵

مولف نے اتنا بڑا دعویٰ کیا ہے اور اس شد و حد سے اسے پیش کیا ہے، مگر اس سلسلے میں جو دلیل پیش کی ہے وہ صرف اس قدر۔

چنانچہ غزواتِ نبوی میں عورتوں کی شرکت اور جنگی خدمات کی ادائیگی سے صاف ظاہر ہے، کہ ایسے موتوں پر پردے کی شرائط سے صرف نظر کیا گیا ہے۔ (صفحہ ۱۵۶)

امسوس ہے کہ فاضل مولف نے جو کچھ بھی دلیل دی ہے، اس کا کسی معتبر کتاب سے حوالہ درج نہیں کیا ہے، اس سے اندازہ ہوتا ہے کہ جو کچھ لکھا ہے وہ سنی سنائی باتوں پر اعتماد کر کے، اس لئے کہا جاسکتا ہے کہ اس سلسلہ میں رائے قائم کرنے میں عجلت سے کام لیا گیا ہے۔

غزوات کی شرکت سے یہ بات ہرگز لازم نہیں آتی کہ عورتوں نے مردوں کے دوش بدوش میدانِ جنگ میں لڑنے کا فرض بھی انجام دیا ہو، جن حدیثوں کی بنیاد پر عورتوں کی شرکت غزواتِ نبوی میں مشہور ہے، ان کے الفاظ یہ ہیں۔

حضرت ربیع بنیت معوذ بن عفرارہ سے روایت ہے۔

قالت کنا نضرم مع النبی صلی اللہ علیہ  
وہم نبی کریم صلی اللہ علیہ وسلم کے ساتھ غزوات میں  
واسلم و نسق القوم و نمخد و نمخرو  
جائیں، قوم کو پانی پلائیں ان کی خدمت کرتیں  
القتلی او البحر حی الی المدینة  
اور مقتولین یا زخمیوں کو مدینہ کی طرف منتقل  
(بخاری باب ھل یدادی الرجل المرأة والمرأة الرجل)  
کرتی تھیں۔

دوسری حدیث حضرت ام عطیہ سے روایت ہے، ان کا بیان ہے

غزوت مع رسول اللہ صلی اللہ  
علیہ وسلم سبع غزوات اخلفہم  
فی سرحا لہم فاصنع لہم الطعام  
میں رسول اکرم صلعم کے ساتھ سات غزوات میں  
گئی، میں کیمپوں، (کجاڑوں) میں رہتی، میدانِ جنگ  
سے پیچھے ہوتی چنانچہ میں ان (مجاہدین) کے لئے  
کھانا تیار کرتی، زخمیوں کو دوا دیتی اور بیماروں  
کی دیکھ بھال کرتی۔  
مسلم (صحیح الفوائد ص ۳۴)

یہ دونوں صحیحین کی روایتیں ہیں، الفاظِ آب کے سامنے ہیں، بغور بار بار پڑھئے اور دیکھئے ان حدیثوں سے کس طرح یہ بات ثابت ہوتی ہے، کہ عہدِ نبوی میں عورتیں مردوں کے دوش پر دوش لٹتی تھیں، پہلی حدیث میں عورتوں کی خدمات کا تذکرہ جن لفظوں کے ساتھ ہے، اس سے زیادہ سے زیادہ جو بات سمجھی جاسکتی ہے وہ یہ کہ عورتیں پانی پلانے کا نظم اور مقتدائین یا زخمیوں کو ایک جگہ سے دوسری جگہ منتقل کرنے کا کام کرتی تھیں۔

حافظ ابن حجرؒ اس حدیث کے ضمن میں تحریر فرماتے ہیں۔

واعمالہ مخزوم بالحکم لاحتمال ان یکون  
ہم یقین کے ساتھ عام حکم نہیں کر سکتے ہیں کیونکہ  
ذالک قبل الحجاب او کانت المرأۃ  
احتمال ہے کہ یہ خدمات حجاب سے پہلے کی ہوں،  
تصنع ذالک من یکون من زوجا  
یا عورت یہ خدمت ان لوگوں کی کرتی ہو جو ان کے  
لہا او عمرها (فتح الباری ج ۲ ص ۲۸)

حجاب کا حکم غالباً شہدہ کا واقعہ ہے اور یہ مسلم ہے کہ اس سے پہلے بھی غزوات ہوتے ہیں اور ہم غزوات ہوتے ہیں اس لئے جو احتمال پیش کیا گیا ہے، اس کے درست ہونے میں شبہ نہیں ہے، اور دوسرا احتمال بھی قوی ہے کہ عورتیں ان لوگوں کی خدمات انجام دیتی تھیں جو ان کے اپنے لوگ ہوں، جیسے شوہر، بھائی، باپ، چچا وغیرہ وغیرہ کیونکہ غزوات میں ایک ایک خاندان کے سیکڑوں آدمی شریک ہوتے تھے۔

یہ بحث تو پہلی حدیث کے پیشِ نظر ہے، دوسری حدیث جو مسلم کی ہے، وہ بہت واضح ہے اور کہا جاسکتا ہے پہلی حدیث کی شرح ہی ہے۔

اس دوسری روایت میں وضاحت ہے کہ عورتیں مجاہدین کے ساتھ میدانِ جنگ میں نہیں جاتی تھیں، بلکہ یہ مجاہدین سے علیحدہ کیمپ میں رہتی تھیں، اور ان کا کام کھانا پکانا، مریضوں اور زخمیوں کو دوا دینا اور ان کی دیکھ بھال کرنا تھا، امدان کاموں کے لئے پردہ کے مذکورہ احکام پر عمل کے ناممکن ہونے کا سوال پیدا ہی نہیں ہوتا، کھانا پکانے میں پردہ کے احکام نہیں ٹوٹ سکتے، دوائیں

بھی پردہ کے احکام پر عامل ہونے کے ساتھ دی جاسکتی ہیں، دیکھ بھال بھی ہو سکتی ہے، ہر مردھن اور زنجی کے پاس مزاجی میں بانی ڈال دینا، کھانا پکا کر پہنچا دینا یا اس طرح کے دوسرے کام کرنا، یہ ایسے امور نہیں ہیں جن کی وجہ سے عورت کو شرعی پردہ سے باہر آنا پڑے، پھر اس وقت اور بھی جب کہ اصل مسئلہ یہ ہے کہ ضرورت مجبور کر دے، تو عورتیں اجنبی مردوں کا علاج کر سکتی ہیں اور بقدر ضرورت دیکھ بھی سکتی ہیں اور چھو بھی سکتی ہیں، جیسا کہ حافظ ابن حجر نے پہلی حدیث کے ضمن میں لکھا ہے

واما حکم المسئلة فتجوزها مردا و ائمة  
 بزحال اصل مسئلہ، تو اجنبیوں کا علاج ضرورت کے  
 الزحیاب عند الضرورة و تقدیرا  
 وقت جائز ہے اور جس قدر ضرورت ہو اس مقدار  
 بقدر ما یستغنی بالنظر و المحسوس  
 بحد دیکھنے اور ہاتھ سے چھونے وغیرہ کی بھی اجازت  
 بالید، وغیر ذلک (فتح الباری ۲/۲۵۹)

ہوگی۔

پھر ان حدیثوں سے یہ معلوم نہیں ہوتا ہے کہ دوا علاج میں صرف عورتیں ہی ہوتی تھیں، کوئی مرد نہیں ہوتا تھا بلکہ کتاب المغازی پڑھنے سے معلوم ہوتا ہے کہ کچھ مرد کیمپ میں رہتے تھے، جو میدان جنگ میں شریک نہیں ہوتے تھے، ان کا کام کیمپ کی نگرانی وغیرہ تھا، پھر یہ کیوں نہیں ہو سکتا کہ زخم دھونے، پٹی باندھنے اور اس طرح کے دوسرے کام کرنے کے لئے مرد ہی ہوتے تھے، عورتیں پوری کام کر دیا کرتی تھیں۔

سرسری طور پر جو کچھ لکھا گیا اس سے اتنی بات واضح ہو جاتی ہے کہ اس طرح کی حدیثوں سے ہرگز نہیں معلوم ہوتا کہ غزوات میں پردے کے احکام حذف کر دئے جاتے تھے، یا عورتیں مردوں کے دروش بدوش ہوتی تھیں، آزادانہ پر بٹک گیا کرتی تھیں یا اس طرح کی کوئی اور بات، کتاب کے شروع میں بعض مشہور علماء کی تقریظیں ہیں، مگر معلوم ہوتا ہے ان کی نگاہ اس حصہ پر نہیں پڑی،

ان چیز فرنگہ شملہ کو بھیج کر کتاب مجموعی سنیت سے بڑی محنت اور سلیقہ سے مرتب

(ظ)

کی گئی ہے، اور بڑی دلچسپ و لائق مطالعہ ہے